

అథ శ్రీరామ ఆపదుద్ధారకస్తోత్రమ్

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

ఆర్తానాం ఆర్తిహంతారం భీతానాం భయనాశనం ।

ద్విషతాం కాలదండం తం రామచంద్రం నమామ్యహం ॥ 1 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

నమః కోదండహస్తాయ సంధీకృతశరాయ చ ।

దండితాఖిలదైత్యాయ రామాయాపన్నివారిణే ॥ 2 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

ఆపన్నజనరక్షై కదిక్షాయామితతేజసే ।

నమోఽస్తు విష్ణవే తుభ్యం రామాయాపన్నివారిణే ॥ 3 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

పదాంభోజరజస్పర్శపవిత్రమునియోషితే ।

నమోఽస్తు సీతాపతయే రామాయాపన్నివారిణే ॥ 4 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

దానవేంద్రమహామత్తగజపంచాస్యరూపిణే ।

నమోఽస్తు రఘునాథాయ రామాయాపన్నివారిణే ॥ 5 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

మహీజాకుచసంలగ్నకుంకుమారుణవక్షసే ।

నమః కల్యాణరూపాయ రామాయాపన్నివారిణే ॥ 6 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

పద్యసంభవభూతేశమునిసంస్తుతకీర్తయే ।

నమో మార్తాండవంశ్యాయ రామాయాపన్నివారిణే ॥ 7 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

హరత్వార్తిం చ లోకానాం యో వా మధునిఘాదనః ।

నమోఽస్తు హరయే తుభ్యం రామాయాపన్నివారిణే ॥ 8 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

తాపకారణసంసారగజసింహస్వరూపిణే ।

నమో వేదాంతవేద్యాయ రామాయాపన్నివారిణే ॥ 9 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

రంగత్తరంగజలధిగర్వహృచ్చరధారిణే ।

నమః ప్రతాపరూపాయ రామాయాపన్నివారిణే ॥ 10 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

దారోపహితచంద్రావతంసధ్యాతస్వమూర్తయే ।

నమః సత్యస్వరూపాయ రామాయాపన్నివారిణే ॥ 11 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

తారానాయకసంకాశవదనాయ మహౌజసే ।

నమోఽస్తు తాటకాహంత్రే రామాయాపన్నివారిణే ॥ 12 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

రమ్యసానులసచ్చిత్రకూటాశ్రమవిహారిణే ।

నమస్సౌమిత్రిసేవ్యాయ రామాయాపన్నివారిణే ॥ 13 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

సర్వదేవాహితాసక్త దశాననవినాశినే ।

నమోఽస్తు దుఃఖధ్వంసాయ రామాయాపన్నివారిణే ॥ 14 ॥

ఆపదామపహర్తారం దాతారం సర్వసంపదాం ।

లోకాభిరామం శ్రీరామం భూయో భూయో నమామ్యహమ్ ॥

రత్నసానునివాసైక వంద్యపాదాంబుజాయ చ ।

నమస్త్రైలోక్యనాథాయ రామాయాపన్నివారిణే ॥ 15 ॥

ఆపదామపహర్తారం దాతారం సర్వసంపదాం ।

లోకాభిరామం శ్రీరామం భూయో భూయో నమామ్యహమ్ ॥

సంసారబంధ మోక్షైకహేతుధామప్రకాశినే ।

నమః కలుషసంహర్త్రే రామాయాపన్నివారిణే ॥ 16 ॥

ఆపదామపహర్తారం దాతారం సర్వసంపదాం ।

లోకాభిరామం శ్రీరామం భూయో భూయో నమామ్యహమ్ ॥

పవనాశుగసంక్షిప్తమారీచాదిసురారయే ।

నమో మఖపరిత్రాత్రే రామాయాపన్నివారిణే ॥ 17 ॥

ఆపదామపహర్తారం దాతారం సర్వసంపదాం ।

లోకాభిరామం శ్రీరామం భూయో భూయో నమామ్యహమ్ ॥

దాంభికేతరభక్తౌఘమహానందప్రదాయినే ।

నమః కమలనేత్రాయ రామాయాపన్నివారిణే ॥ 18 ॥

ఆపదామపహర్తారం దాతారం సర్వసంపదాం ।

లోకాభిరామం శ్రీరామం భూయో భూయో నమామ్యహమ్ ॥

లోకత్రయోద్వేగకరకుంభకర్ణశిరశ్చిదే

నమో నీరదదేహాయ రామాయాపన్నివారిణే ॥ 19 ॥

ఆపదామపహర్తారం దాతారం సర్వసంపదాం ।

లోకాభిరామం శ్రీరామం భూయో భూయో నమామ్యహమ్ ॥

కాకాసురైకనయనహరశ్రీలాస్త్రధారిణే ।

నమో భక్తైకవేద్యాయ రామాయాపన్నివారిణే ॥ 20 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

భిక్షురూప సమాక్రాంతబలిసర్వైకసంపదే ।

నమో వామనరూపాయ రామాయాపన్నివారిణే ॥ 21 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

రాజీవనేత్రసుస్పందరుచిరాంగసురోచిషే ।

నమః కైవల్యనిధయే రామాయాపన్నివారిణే ॥ 22 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

మందమారుతసంపీతమందారద్రుమవాసినే ।

నమః పల్లవపాదాయ రామాయాపన్నివారిణే ॥ 23 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

శ్రీకంఠచాపదలనధురీణబలభాహవే ।

నమః సీతానుషక్తాయ రామాయాపన్నివారిణే ॥ 24 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

రాజరాజసుహృద్యోషార్చితమంగళమూర్తయే ।

నమ ఇక్ష్వాకువంశ్యాయ రామాయాపన్నివారిణే ॥ 25 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

మంజులాదర్శవిప్రేక్షణోత్సుకైకవిలాసినే ।

నమః పాలితభక్తాయ రామాయాపన్నివారిణే ॥ 26 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

భూరిభూధరకోదండమూర్తిధ్యేయస్వరూపిణే ।

నమోఽస్తు తేజోనిధయే రామాయాపన్నివారిణే ॥ 27 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

యోగీంద్రహృత్సరోజాతమధుపాయ మహాత్మనే ।

నమో రాజాధిరాజాయ రామాయాపన్నివారిణే ॥ 28 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

భూవరాహస్వరూపాయ నమో భూరిప్రదాయినే ।

నమో హిరణ్యగర్భాయ రామాయాపన్నివారిణే ॥ 29 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

యోషాంజలివినిర్ముక్త లాజాశ్చితవపుష్మతే ।

నమస్సౌందర్యనిధయే రామాయాపన్నివారిణే ॥ 30 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

నఖకోటివినిర్భిన్నదైత్యాధిపతివక్షసే ।

నమో నృసింహరూపాయ రామాయాపన్నివారిణే ॥ 31 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

మాయామానుషదేహాయ వేదోద్ధరణహేతవే ।

నమోఽస్తు మత్స్యరూపాయ రామాయాపన్నివారిణే ॥ 32 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

మితిశూన్య మహాదివ్యమహిమ్నే మానితాత్మనే ।

నమో బ్రహ్మస్వరూపాయ రామాయాపన్నివారిణే ॥ 33 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

అహంకారేతరజనస్వాస్తసాధవిహరిణే ।

నమోఽస్తు చిత్స్వరూపాయ రామాయాపన్నివారిణే ॥ 34 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

సీతాలక్ష్మణసంశోభిపార్వాయ పరమాత్మనే ।

నమః పట్టాభిషిక్తాయ రామాయాపన్నివారిణే ॥ 35 ॥

ఆపదామపహర్తారం దాతారం సర్వసమ్పదాం ।

లోకాభిరామం శ్రీరామం భూయో భూయో నమామ్యహమ్ ॥

★★★